



அமைச்சரவைக்குள் கொரோனா பணியாளர்கள் நால்வர் பாதிப்பு

பெரும் குழப்பத்தில் கோட்டா; இணையவழி மூலம் கூட்டம்

அமைச்சரவை செயலகத்தில் பணியுரியும் நான்கு பேருக்குக் கொரோனா வைரஸ் தொற்று உறுதியாகியுள்ளது.

இதையடுத்துப் பெரும் குழப்பமடைந்துள்ள ஜனாதிபதி கோட்டாபய ராஜபக்ஷ, அமைச்சர்களைக் காப்பாற்றும் நடவடிக்கையில் களமிறங்கியுள்ளார் என்று தென்னிலங்கை ஊடகம் ஒன்று இன்று பரபரப்புச் செய்தி வெளியிட்டுள்ளது.

இதன் காரணமாகவே அண்மைய அமைச்சரவை சந்திப்புக்கள்கூட இணையவழி ஊடாக நடத்தப்பட்டுள்ளன என்று தெரிவிக்கப்பட்டுள்ளது.



7,479 கைதிகள் விடுவிப்பு! கடந்த 17 நாட்களில் மட்டும்

நாட்டில் கடந்த 17 நாட்களில் சிறைக்கைதிகள் மற்றும் சந்தேகநபர்கள் 7 ஆயிரத்து 479 பேர் விடுதலை செய்யப்பட்டுள்ளனர்.



ஆறு கோடி ரூபா பணத்துடனும் ஹெரோயினுடனும் மூவர் கைது

போதைப்பொருள் கடத்தல்காரர்களிடமிருந்து சுமார் 5 கோடி ரூபா பணம் மற்றும் ஒரு தொகை ஹெரோயின் ஆகியன பொலிஸாரால் பறிமுதல் செய்யப்பட்டுள்ளன.

கொரோனா தொற்றிலிருந்து மேலும் 715 பேர் குணமடைவு

இதுவரை 28,267 பேர் வீடுகளுக்கு

கொரோனாவைரஸ்தொற்றுக்கு இலக்கான நிலையில் வைத்தியசாலைகளில் சிகிச்சை பெற்று வருபவர்களில் மேலும் 715 பேர் இன்று குணமடைந்து வீடுதிரும்பினர் என்று கொரோனாத்தடுப்புக்கான தேசியசெயற்பாட்டு மையத்தின் தலைவரும்



சுகிர்தனின் வாகனம் மீது தாக்குதல்!

வலிகாமம் வடக்கு பிரதேச சபையின் தலைவர் சோ. சுகிர்தனின் வாகனம் இன்று மாலை 05.55 மணியளவில் கீரிமலை-மாவிட்டபுரம் வீதியில் வைத்து தாக்கப்பட்டது. வாகனம் வழி மறிக்கப்பட்டு ஹெல்மட்டினால் வாகனம் மீது தாக்குதல் நடத்தப்பட்டது. அதனால் வாகனத்தின்

யாழில் தனிமைப்படுத்தப்பட்ட 2,400 குடும்பங்களுக்கு 10,000 ரூபா பெறுமதியான உலர் உணவுப் பொருள்கள் வழங்கப்பட்டன என்கிறார் அரச அதிபர் மகேசன்



யாழ்ப்பாணம், டிசெ. 20 யாழ். மாவட்டத்தில் கொரோனா வைரஸ் தொற்று அச்சம் காரணமாக தனிமைப்படுத்தப்பட்ட 2 ஆயிரத்து 400 குடும்பங்களுக்கு பத்தாயிரம் ரூபா பெறுமதியான உலர் உணவுப்பொருள்கள் வழங்கப்பட்டுள்ளன. - இவ்வாறு யாழ். மாவட்ட அரச அதிபர் க.மகேசன் தெரிவித்தார். தனிமைப்படுத்தலில் உள்ளோருக்கு அரசால் வழங்கப்படும் இடர்கால உதவி தொடர்பில் இன்று ஊடகங்களிடம் கருத்துரைக்கும்போதே அவர் மேற்கண்டவாறு கூறினார். (விவரமான செய்தி 03 ஆம் பக்கத்தில்)

நல்லடக்கம் எங்களின் உரிமை; அதை மறுப்பது சர்வாதிகாரம்!

கல்முனையில் கொட்டும் மழைக்கு மத்தியில் முஸ்லிம்கள் போராட்டம்



ஜனாஸா எரிப்புக்கு எதிராக வெள்ளைத் துணிகளையிரிப்புப் போராட்டம் கல்முனையில் கொட்டும் மழைக்கு மத்தியில் இன்று முன்னெடுக்கப்பட்டது. ஸ்ரீலங்கா சுதந்திரக் கட்சியின் கல்முனைத் தொகுதி முன்னாள் அமைப்பாளரும் கல்முனை மாநகர சபை முன்னாள் உறுப்பினருமான வெஸ்டர் ஏ.எம்.றியாஸின் ஏற்பாட்டில் இந்தப் போராட்டம்

உள்ளூர் துய்பாக்கியுடன் மூவர் வசமாக மாட்டினர்!



விசேட அதிரடிப்படையினருக்குக் கிடைக்கப்பெற்ற தகவலுக்கமைய கிளிநொச்சி மாவட்டம்.

மருதனார்மடம் கொத்தணியில் மேலும் இருவருக்குத் தொற்று!

(எஸ்.நிதர்ஷன்) யாழ். மருதனார்மடம் கொத்தணியில் இன்று மேலும் இருவருக்குக் கொரோனா வைரஸ் தொற்று உறுதி

வவுனிக்குளத்தில் காணாமல்போன தந்தையும் மகளும் சடலங்களாக மீட்பு



(ந.லோகதயாளன்) முல்லைத்தீவு-வவுனிக்குளத்தில் வாகனம் கவிழ்ந்து விபத்துக்குள்ளானதில் காணாமல் போன தந்தையும் மகளும் இன்று அதிகாலை சடலங்களாக மீட்கப்பட்டுள்ளனர். மல்லாவி பொலிஸ் பிரிவுக் குட்டவவுனிக்குளத்தில் நேற்று மாலை 4 மணியளவில் சாரதியின் கட்டுப்பாட்டை இழந்த கப்ரக வாகனம் ஒன்று குளத்தில் வீழ்ந்து மூழ்கியுள்ளது. இதன்போது கப்

பொதுமக்கள் ஒத்துழைக்காவிட்டால் சாவு எண்ணிக்கை அதியுச்சமடையும்

தொற்றுநோய் ஆய்வுப் பிரிவு எச்சரிக்கை

பொதுமக்களின் நடத்தை அடிப்படையிலேயே எதிர்காலம் தீர்மானிக்கப்படும். எனவே, சுகாதார நடவடிக்கைகளை முறையாக பின்பற்றி மக்கள் பொறுப்புடன் செயற்படாவிட்டால் கொரோனா வைரஸ் பரவல் எமது கட்டுப்பாட்டை மீறி, ஐரோப்பிய நாடுகளில் ஏற்பட்ட நிலைமை இலங்கையிலும் உருவாகக்கூடும். உயிரிழப்பவர்களின் எண்ணிக்கையும் அதியுச்சமடையும். - இவ்வாறு தொற்றுநோய் ஆய்வுப் பிரிவின் பணிப்பாளர் விசேட வைத்தியர் சுதத்சமரவீர எச்சரிக்கை விடுத்துள்ளார். இதுதொடர்பில் அவர் மேலும் கூறியவை வருமாறு:- வழமையாக டிசம்பரில் இறுதி இரு வாரங்களிலும், ஜனவரி முதல் வாரத்திலும் நாட்டில் அனைத்து பகுதிகளிலும் மக்கள் நடமாட்டம்

மருதனார்மடம் கொத்தணியில்

(முதலாம் பக்கத் தொடர்ச்சி)
செய்யப்பட்டுள்ளது.
அவர்கள் இருவரும் தெல்லிப்பளை சுகாதார வைத்திய அதிகாரி பிரிவைச் சேர்ந்தவர்கள் என்று வடக்கு மாகாண சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் தெரிவித்தார்.

வவுனிக்குளத்தில்

(முதலாம் பக்கத் தொடர்ச்சி)
வாகனத்தின் சாரதியான கிருஷ்ணபிள்ளை ரிசிந்திரன் (வயது 38), அவரின் மகானான ரிசிந்திரன் சாருஜனா (வயது 2) மற்றும் ரவீந்திரகுமார் சஞ்சீவ் (வயது 12) ஆகிய மூவரும் நீரில் மூழ்கி காணாமல் போயிருந்தனர்.

நேற்று மாலை 5 மணியளவில் 12 வயது சிறுவன் மீட்கப்பட்ட நிலையில் மாங்குளம் வைத்தியசாலையில் சேர்க்கப்பட்டதன் பின்னர் உயிரிழந்திருந்தார். அதன்பின்னர் சாரதியையும், இரண்டு வயதான பெண் குழந்தையையும் தேடும் பணிகள் தொடர்ந்தன. இந்தநிலையில், இன்று அதிகாலை அவர்கள் சடலங்களாக மீட்கப்பட்டுள்ளனர்.

அதிவேகம் காரணமாக வாகனம் கட்டுப்பாட்டை இழந்து விபத்துக்குள்ளாகியுள்ளது எனத் தெரிவித்த மல்லாவி பொலிஸார், இது தொடர்பான மேலதிக விசாரணைகளை மேற்கொண்டு வருகின்றனர்.

பொதுமக்கள்

(முதலாம் பக்கத் தொடர்ச்சி)
அதிகமாக காணப்படும். அரசு நிறுவனங்கள் மற்றும் தனியார் நிறுவனங்களில் நீண்டதொரு விடுமுறை வழங்கப்படுவதால் உறவினர்களின் வீடுகளுக்கு செல்லுதல், கொள்வனவுகளில் ஈடுபடுதல், சுற்றுலா செல்லுதல் உள்ளிட்ட நடவடிக்கைகள் முன்னெடுக்கப்படும்.
இக்காலப்பகுதியில் வீடுகளில் இருப்பவர்களைவிடவும் வெளியில் பலர் இருப்பார்கள். ஆனால், இம்முறை அவ்வாறு செயற்பட முடியாது - செயற்படவும் கூடாது. மிகவும் அவதானத்துடன் நடந்துகொள்ள வேண்டிய காலப்பகுதி இதுவாகும்.

குறிப்பாக மேல் மாகாணத்திலும், கொழும்பு மாநகர எல்லையிலும் கொரோனா வைரஸ் வேகமாகப் பரவி வருகின்றது. எனவே, இப்பகுதிகளில் இருந்து வெளியிடங்களுக்கு சென்றால், அவ்வாறு செல்பவர்களில் எவருக்காவது வைரஸ் தொற்று இருந்தால் அவர்கள் செல்லும் பகுதிகளிலும் கொரோனா கொத்தணிகள் உருவாக்கக்கூடிய அபாயம் இருக்கின்றது.

எனவே, நோய் அறிகுறிகள் தென்பட்டால் வைத்திய ஆலோசனை பெறவும். முடிந்தளவு வீட்டிலேயே இருக்கவும். வயது வந்தவர்கள், நாட்பட்ட நோயினால் பீடிக்கப்பட்டவர்கள் வெளியில் வருவதை தவிர்த்துக்கொள்வதே பாதுகாப்பானதாக இருக்கும். அத்துடன் சமூக இடைவெளி, முகக்கவசம் அணிதல், கைகளை கழுவதல் போன்ற சுகாதார பழக்கவழக்கங்கள் தொடர்ச்சியாக பின்பற்றப்படவேண்டும். ஏனெனில் மக்களின் நடத்தை யை பொருத்தே எதிர்காலம் தீர்மானிக்கப்படும்.

அதேவேளை, உலகிலுள்ள பல நாடுகளில் கட்டுப்பாட்டை மீறி நாளாந்தம் கொரோனா வைரஸ் வேகமாகப் பரவி வருகின்றது. இலங்கையில் இன்னும் அவ்வாறான தொரு நிலைமை உருவாகவில்லை. கட்டுப்படுத்திக்கொள்ளக்கூடிய நிலைமையே காணப்படுகின்றது. இதனால்தான் சில பகுதிகள் தனிமைப்படுத்தப்பட்டுள்ளன. பி.சி.ஆர். பரிசோதனைகளின் எண்ணிக்கை அதிகரிக்கப்பட்டுள்ளன. நாட்டிலுள்ள அனைத்து மக்களும், நிறுவனங்களும் முழுமையான ஒத்துழைப்பை வழங்கினால் வைரஸ் பரவலை நிச்சயம் கட்டுப்படுத்த முடியும். பரவலை குறைந்த மட்டத்தில் வைத்துக்கொள்ளக்கூடியதாக இருக்கும்.

அவ்வாறான ஒத்துழைப்பு கிடைக்காவிட்டால் வைரஸ் பரவல் என்பது எமது கட்டுப்பாட்டை மீறி மேற்காலம் மற்றும் ஐரோப்பிய நாடுகளில் பரவியது போல் வேகமாக பரவக்கூடும். உயிரிழப்பவர்களின் எண்ணிக்கையும் அதிபுச்சமடையும் - என்றார்.

யாழ்ப்ப. பல்கலைக்கழக பரிசோதனைக் கூடத்தில் இன்று 120 பேருக்கு மேற்கொள்ளப்பட்ட பி.சி.ஆர். பரிசோதனையில் அவர்கள் இருவரும் அடையாளம் காணப்பட்டுள்ளனர் எனவும் அவர் குறிப்பிட்டார். இதன்மூலம் மருதனார்மடம் கொத்தணியில் மொத்தமாகத் தொற்றுக்குள்ளானவர்களின் எண்ணிக்கை 90 ஆக அதிகரித்துள்ளது.

நல்லடக்கம் எங்களின்

(முதலாம் பக்கத் தொடர்ச்சி)
முன்னெடுக்கப்பட்டது.
இதில் கிழக்கு தேசவிடுதலை இயக்கத்தின் தலைவரும் ஸ்ரீலங்கா முஸ்லிம் காங்கிரஸின் ஸ்தாபக பொருளாளருமான வஃபா பாருக் உள்ளிட்ட அரசியல், சமூக, பொதுநல, ஊடகச் செயற்பாட்டாளர்கள் கலந்துகொண்டனர்.

இந்தப் போராட்டத்தில் ஜனாஸா எரிப்புக்கு எதிரான வாசகங்கள் மும்மொழிகளிலும் காட்சிப்படுத்தப்பட்டன. ஜனாஸாவை அடக்க அனுமதி தா. நல்லடக்கம் எங்கள்; அடிப்படை உரிமை அதை மறுப்பது சர்வாதிகாரம், விஞ்ஞானத்தை ஏற்றுக் கொள்; இனவாதத்தைக் கைவிடு, இனவாதிகள் அல்ல நிபுணர்கள் சொல்வதை கேட்டு நட, இனவாதமாக இல்லாமல் விஞ்ஞான ரீதியாக செயற்படு போன்ற வாசகங்கள் எழுதப்பட்ட பதாகைகளை போராட்டத்தில் ஈடுபட்டவர்கள் ஏந்தியிருந்தனர்.

பொதுமக்களின் போக்குவரத்துக்கு இடையூறு ஏற்படுத்தாத வகையில் நேர காலத்துடன் போராட்டம் நிறைவுற்றது.

சுகிர்தனின் வாகனம்

(முதலாம் பக்கத் தொடர்ச்சி)
கண்ணாடிகள் சேதமடைந்தன. அச்சமயம் வாகனத்துக்குள் அமர்ந்திருந்த பிரதேச சபைத் தலைவர் சோ. சுகிர்தன் தலை குனிந்து தப்பிக் கொண்டார். தாக்குதல் நடத்தியவரை கைது செய்வதற்கான முயற்சியில் இளவாலை பொலிஸார் ஈடுபட்டிருக்கின்றனர்.

கொரோனா தொற்றி

(முதலாம் பக்கத் தொடர்ச்சி)
இராணுவத் தளபதியுமான லெப்டினன்ட் ஜெனரல் சவேந்திர சில்வா தெரிவித்தார். இதன்படி இலங்கையில் கொரோனா வின் பிடிக்குள் இருந்து மீண்டவர்களின் எண்ணிக்கை 28 ஆயிரத்து 267 ஆக அதிகரித்துள்ளது. அத்துடன் 8 ஆயிரத்து 229 பேருக்குத் தொடர்ந்தும் சிகிச்சையளிக்கப்பட்டு வருகின்றது. கொரோனா வால் 171 பேர் உயிரிழந்துள்ளனர்.

உள்ளூர் துப்பாக்கியுடன் ...

(முதலாம் பக்கத் தொடர்ச்சி)
வட்டக்கச்சி - மாயவனூர் பகுதியில் சட்ட விரோதமான முறையில் மறைத்து வைக்கப்பட்டிருந்த நிலையில் இரண்டு உள்ளூர் துப்பாக்கிகளுடன் மூவர் கைது செய்யப்பட்டனர். நேற்று இவ்வாறு கைது செய்யப்பட்டவர்கள் தருமபுரம் பொலிஸ் நிலையத்தில் ஒப்படைக்கப்பட்டனர். அவர்களிடம் விசாரணைகள் நடைபெற்று வருகின்றன என்று தருமபுரம் பொலிஸார் தெரிவித்தனர். விசாரணையின் பின்னர் அவர்கள் கிளிநொச்சி மாவட்ட நீதிவான் நீதிமன்றத்தில் ஆஜர்படுத்தப்படுவர் என்று தருமபுரம் பொலிஸார் மேலும் கூறினர்.

ஆறு கோடி ரூபா

(முதலாம் பக்கத் தொடர்ச்சி)
போதைப்பொருள் ஒழிப்புப் பிரிவின் கடுவளை, வெலிவிட்ட மற்றும் மாலம்பே பகுதிகளில் நேற்றிரவு முன்னெடுக்கப்பட்ட சுற்றிவளைப்பில் இவைகைப்பற்றப்பட்டுள்ளன என்று பொலிஸ் ஊடகப் பேச்சாளரும் பிரதிப் பொலிஸ்மா அதிபருமான அஜித் ரோஹண தெரிவித்தார். இந்தச் சுற்றிவளைப்புகளின் போது பெண்ணொருவர் உள்ளிட்ட மூவர்கைது செய்யப்பட்டுள்ளனர்.

சந்தேகநபர்கள் இருவரும் கடுவளை மற்றும் தலங்கம - பத்தரமுல்ல பகுதிகளை சேர்ந்தவர்கள் எனவும், 37 வயதான பெண் நுகேகொடை பகுதியை சேர்ந்தவர்கள் என்றும் பொலிஸ் ஊடகப் பேச்சாளர் குறிப்பிட்டார்.

சந்தேகநபர்களிடமிருந்து 300 கிராம் ஹெரோயின் கைப்பற்றப்பட்டுள்ளது.

அத்துடன் கைது செய்யப்பட்டவர்களில் பிரதான சந்தேகநபராகக் கருதப்படும் ஹேவாகம பகுதியைச் சேர்ந்த சந்தேகநபரிடமிருந்து 5 கோடியே 90 லட்சம் ரூபா பணம் கைப்பற்றப்பட்டுள்ளன என்றும் பொலிஸ் ஊடகப் பேச்சாளர் கூறினார்.

இதுவரை முன்னெடுக்கப்பட்ட சுற்றிவளைப்புகளில், சந்தேகநபர் ஒருவரிடமிருந்து பெருந்தொகையான பணம் கைப்பற்றப்பட்டமை இதுவே முதல் தடவையாகும் என்றும் பொலிஸ் ஊடகப் பேச்சாளர் அஜித் ரோஹண மேலும் தெரிவித்தார்.

7,479 கைதிகள் விடுவிப்பு!

(முதலாம் பக்கத் தொடர்ச்சி)
விடுவிக்கப்பட்டவர்களில் 6 ஆயிரத்து 915 சந்தேகநபர்கள் அடங்குகின்றனர் என்று சிறைச்சாலைகள் திணைக்களம் தெரிவித்துள்ளது. ஏனையோர் சிறைத் தண்டனை பெற்றவர்கள் எனவும் திணைக்களம் குறிப்பிட்டுள்ளது.

3 மாவட்டங்களுக்கு மண்சரிவு எச்சரிக்கை

நாட்டில் நிலவும் மழையுடனான காலநிலை காரணமாக 3 மாவட்டங்களுக்கு மண்சரிவு முன்னெச்சரிக்கை விடுக்கப்பட்டுள்ளது.

அந்தவகையில், கண்டி மாவட்டத்தின் தொலுவ மற்றும் உடுதும்பு பிரதேச செயலாளர் பிரிவுகளுக்கும், மாத்தளை மாவட்டத்தின் எலஹெர பிரதேச செயலாளர் பிரிவுக்கும் மற்றும் நுவரெலியா மாவட்டத்தின் வலப்பனை பிரதேச செயலாளர் பிரிவுக்கும் மண்சரிவு முன்னெச்சரிக்கை விடுக்கப்பட்டுள்ளது எனத் தேசிய கட்டிட ஆராய்ச்சி நிறுவகம் அறிவித்துள்ளது.

விளம்பரத் தொடர்புகளுக்கு - தொலைபேசி இலக்கம்- 076 443 8622
மின்னஞ்சல் - kalaikkathiradv@gmail.com

அமைச்சரவைக்குள்

(முதலாம் பக்கத் தொடர்ச்சி)
இருந்தபோதிலும் இணையம் மூலமாக அமைச்சரவைக் கூட்டத்தை நடத்தும் அரசின் செயற்பாட்டுக்கு அமைச்சரவையில் உள்ள சில அமைச்சர்கள் கடும் எதிர்ப்பை வெளியிட்டுள்ளனர் என்று அறியமுடிகின்றது.

இது தொடர்பில் முக்கிய அமைச்சர் ஒருவரைத் தொடர்புகொண்டு கேட்ட போது, வீட்டுக்குள்ளேயே கொரோனா வந்துவிட்டது. அந்தவகையில் அமைச்சரவைக்குள் கொரோனா புகுந்தது ஆச்சரியம் அல்ல. அமைச்சர்களைக் காப்பாற்றவே இணைய வழி ஊடான சந்திப்புக்களை ஜனாதிபதி நடத்தி வருகின்றார் என்று பதிலளித்தார்.

சிறைச்சாலைகளில் ஏற்பட்டுள்ள இடநெருக்கடியைக் குறைக்கும் நோக்கில் அரசால் முன்னெடுக்கப்படும் திட்டத்தின் கீழ், இவர்கள் விடுதலை செய்யப்பட்டுள்ளனர் என்று சிறைச்சாலைகள் திணைக்களம் வெளியிட்டுள்ள அறிக்கையில் தெரிவிக்கப்பட்டுள்ளது.

செம்மண்
நான் எதையும் மறைக்கவில்லை மனம் திறக்கிறார் சக்தியமூர்த்தி

23 ஆவது இதழ் வெளிவந்து விட்டது
அனைத்து முகவர்களிடமும் கேட்டு வாங்குங்கள்

மருதனார்மடம் கொத்தணி நடந்தது என்ன போன்ற விவரங்களுடன்

கூடான அரசியல் மற்றும் சமூகம் சார் கட்டுரைகளுடன்

வாசகர்களின் நன்மதிப்பைப் பெற்ற பல்சுவை வார இதழ்

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

தனிமைப்படுத்தப்பட்ட குடும்பங்களுக்கு யாழ். மாவட்டத்தில் உதவித் திட்டங்கள்!

வழங்கப்பட்டன என்கிறார் அரச அதிபர்

யாழ். மாவட்டத்தில் தனிமைப்படுத்தப்பட்ட 2 ஆயிரத்து 400 குடும்பங்களுக்கு நிவாரண உதவிப் பொருள்கள் வழங்கப்பட்டுள்ளன என மாவட்ட அரசாங்க அதிபர் க.மகேசன் தெரிவித்துள்ளார்.

தனிமைப்படுத்தலில் உள்ளோருக்கு அரசால் வழங்கப்படும் நிவாரண உதவிகள் தொடர்பில் கருத்துரைக்கும் போதே யாழ். மாவட்ட அரச அதிபர் மேற்கண்டவாறு தெரிவித்தார்.

யாழ்ப்பாண மாவட்டத்தில் தனிமைப்படுத்தலில் உள்ளோருக்கு அரசால் வழங்கப்படும் கொரோனா இடர் நிவாரண உதவியின் கீழ் 2 கோடி ரூபாய் 60 லட்சம் ரூபாய் பெறுமதியான நிவாரணப் பொருள்கள் 2 ஆயிரத்து 400 குடும்பங்களுக்கு இன்று வரை வழங்கி வைக்கப்பட்டுள்ளன எனவும் - இந்த நிவாரண பணிகள் இரண்டு கட

டங்களாக வழங்கப்படும் எனவும், ஒரு குடும்பத்துக்கு 10 ஆயிரம் ரூபாய் உணவுப் பொருள்கள் வழங்கி வைக்கப்படுகின்றன எனவும் தெரிவித்துள்ளார்.

ஒவ்வொரு பிரதேச செயலர் பிரிவில் தனிமைப்படுத்தப்பட்ட குடும்பங்களின் விவரங்கள் பிரதேச செயலாளரால் சேகரிக்கப்பட்டு மாவட்ட செயலகத்துக்கு அனுப்பப்பட்டு மாவட்ட செயலகத்தின் உடனடி சம்பந்தப்பட்ட தரப்பினருக்கு அனுமதிக்காக அனுப்பி வைக்கப்பட்ட பின்னர் நிதி மூலம் பெறப்பட்டு யாழ்ப்பாண மாவட்டத்தில் தனிமைப்படுத்தலில் உள்ளோருக்கு குறித்த நிவாரண உதவிகள் கட்டங்கட்டமாக வழங்கி வைக்கப்பட்டுள்ளன எனவும் தெரிவித்தார்.

மேலும் 1670 குடும்பங்கள் யாழ். மாவட்டத்தில் தனிமைப்படுத்தப்படுவதில் இருக்கின்றன எனவும் அவர் தெரிவித்தார்.

கருத்து சுதந்திரம் பறிக்கப்பட்டால் நாடு அழிவை நோக்கிச் செல்லும்

ஐக்கிய மக்கள் சக்தி எதிர்வுகூறல்

ஜனநாயக நாட்டில் மக்களின் கருத்துச் சுதந்திரத்துக்கான உரிமை மீறப்பட்டால் அது நாட்டின் அழிவுக்கு வழிவகுக்கும் என ஐக்கிய மக்கள் சக்தி தெரிவித்துள்ளது.

நேற்று இடம்பெற்ற உடகவியலாளர் சந்திப்பில் பேசிய நாடாளுமன்ற உறுப்பினர் இம்தியாஸ் பக்கீர் மார்க்கர், பொதுமக்கள் எதிர்கொள்ளும் பிரச்சினைகள் தொடர்பாக அரசாங்கம் தெளிவில்லாமல் இருப்பதாகக் குற்றம்சாட்டினார்.

ஆட்சியாளர்களிடமும் குறைபாடுகள் இருக்கலாம் எனக் குறிப்பிட்ட அவர் தவறான

முடிவுகளை விமர்சிக்கும் மக்களின் உரிமையும் இதன்போது மதிக்கப்பட வேண்டும் என்றும் சுட்டிக்காட்டினார்.

மேலும் தனிமைப்படுத்தல் பகுதிகளில் வசிப்பவர்களின் கவலைகள் தொடர்பாக அரசாங்கம் கவனம் செலுத்தத் தவறிவிட்டது என்றும் இம்தியாஸ் பக்கீர் மார்க்கர் தெரிவித்தார்.

இந்த பகுதிகளில் வசிப்பவர்கள் வாழ்வாதாரத்தை இழந்துவிட்டனர் எனவும், அரசாங்கத்தால் புறக்கணிக்கப்பட்டுள்ளனர் எனவும் அவர் தெரிவித்துள்ளார்.

வலி.வடக்கு பிரதேச சபை செயற்பாடுகள் வழமைபோல் நடைபெறும் - தவிசாளர்

வலிகாமம் வடக்கு பிரதேச சபையின் செயற்பாடுகள் வழமைபோல் இடம்பெறும் என வலிவடக்கு பிரதேச சபையின் தவிசாளர் சோ. சுகீர்தன் தெரிவித்துள்ளார்.

இது தொடர்பாகக் கருத்து வெளியிட்டுள்ள அவர் -

தெல்லிப்பழை சுகாதார வைத்திய அதி காரி பணிமனைக்கு உட்பட்ட வலிகாமம் வடக்கு பிரதேச சபை உறுதியர் ஒருவருக்கு கடந்த சனிக்கிழமை கொரோனாத் தொற்று உறுதிப்படுத்தப்பட்டுள்ள நிலையில் அந்த உறுதியர் மின்மோட்டார் இயக்கும் கடமையைப் புரிபவரே தவிர பிரதேச சபை உறுதியர்களோடு நேரடித் தொடர்பு கொண்டவர் அல்லர்.

மேற்படி உறுதியர் வலி.வடக்கு பிரதேச

சபையின் தெல்லிப்பழை உப அலுவலகத்தில் கடமை புரிகின்றார். அந்த உறுதியருக்கு தொற்று உறுதிப்படுத்தப்பட்டதன் காரணமாக வலி.வடக்கு பிரதேச சபையின் செயற்பாடுகளில் எந்தவித பாதிப்பையும் ஏற்படுத்தாது.

மேற்படி நபருடன் நேரடியாகத் தொடர்பு கொண்டவர்களை தெல்லிப்பழை சுகாதார வைத்திய அதிகாரி பணிமனையினர் தனிமைப்படுத்தும் செயற்பாட்டை முன்னெடுத்துள்ளனர்.

வலி.வடக்கு பிரதேச சபையின் செயற்பாடுகள் எந்தவிதத்திலும் பாதிக்கப்படவில்லை. வழமைபோல் சேவைகள் இடம்பெறும். -எனத் தெரிவித்துள்ளார்.

பெண் தலைமைத்துவ குடும்பங்களுக்கு உலர் உணவுப் பொதிகள் வழங்கி வைப்பு



மன்னார், நவ.20 மன்னார் மாவட்டத்தில் தெரிவு செய்யப்பட்ட ஒரு தொகுதி பெண் தலைமைத்துவக் குடும்பங்களுக்கு 'மண் வாசனை' அமைப்பின் உடனடி, உலர் உணவு பொதிகள் நேற்றுக் காலை, வழங்கி வைக்கப்பட்டுள்ளன.

சகல விதமான பாதிப்புகளுக்கும் உள்ளான 71 பெண் தலைமைத்துவக் குடும்பங்கள் தெரிவு செய்யப்பட்ட நிலையில், முதல்

கட்டமாக 30 குடும்பங்களுக்கு 1,974 ரூபாய் பெறுமதியான உலர் உணவுப் பொதிகள் இவ்வாறு வழங்கி வைக்கப்பட்டன.

மண் வாசனை அமைப்பின் உடனடி தாய் நிலம் அறக்கட்டளை காரியாலயத்தில் வைத்து, தாய் நிலம் அறக்கட்டளையின் மன்னார் மாவட்ட இணைப்பாளர் அந்தோனி சகாயத்தால் இந்த உதவிகள் வழங்கி வைக்கப்பட்டுள்ளமை குறிப்பிடத்தக்கது.

மாவையின் முயற்சிக்கு ஆப்பு!

கோட்டாபய ராஜபக்ஷ அரசு முன்னெடுத்துள்ள புதிய அரசமைப்பு உருவாக்க முயற்சிகளை ஒட்டித் தனது யோசனைத் திட்டங்களையும் பிரேரணைகளையும் முன்வைப்பதற்குத் தமிழ்த் தேசியக் கூட்டமைப்பு தீர்மானித்துள்ளது.

இதனை ஒட்டிக் கூட்டமைப்பு எடுத்த இரண்டு தீர்மானங்கள் இந்தச் சமயத்தில் நோக்கத்தக்கவை.

ஒன்று - புதிய அரசமைப்பு நகலைத் தயாரிப்பதற்காக நிறுவப்பட்டுள்ள நிபுணர் குழுவின் கூட்டமைப்பின் தலைவர்களான சம்பந்தன், மாவை சேனாதிராசா, செல்வம் அமைச்சலநாதன், சித்தார்த்தன், சுமந்திரன் ஆகியோர் நேரடியாகச் சென்று எதிர்வரும் 30 ஆம் திகதிக்கு முன்னர் கூட்டமைப்பின் யோசனைத் திட்டத்தைக் கையளிக்க வேண்டும்.

அடுத்தது - இந்த முன்மொழிவு ஆவணத்தைப் பகிரங்கப்படுத்த வதில்லை. தென்னிலங்கையில் உள்ள அரசியல்வாதிகள் அதை ஆளாளுக்கு அரசியல் செய்வார்கள் என்ற காரணத்தினால் மேற்படி முடிவு எடுக்கப்பட்டுள்ளது.

இந்த இரண்டு தீர்மானங்களும் உண்மையில் மேற்படி அரசமைப்பு உருவாக்க நிபுணர் குழுவுடன் சம்பந்தப்பட்டு எடுக்கப்பட வேயாகத் தெரியவில்லை.

தமிழ்த் கூட்டமைப்புக்குள் கட்டவிழ்ந்த வேறு சில அரசியல் நடவடிக்கைகளை எதிர்கொள்வதற்கான - முகம் கொடுப்பதற்கான - பதிலடித் தீர்மானங்களாலே தோன்றுகின்றன.

நாடாளுமன்றத் தேர்தல் தோல்விக்குப் பின்னர் இலங்கைத் தமிழரசுக் கட்சியின் தலைவர் மாவை சேனாதிராசா தம்பாட்டில் சில நடவடிக்கைகளை ஆரம்பித்தார்.

தமிழ்த் கூட்டமைப்பிலிருந்து ஏற்கனவே வெளியேறி கூட்டமைப்புக்கு எதிராகத் தனித்தும் கூட்டாகவும் இயங்கிய தரப்புகள், கட்சிகளை ஒன்றிணைத்து ஒரு கூட்டு முன்னணியாக - கட்டமைப்பாக - செயற்பட வைக்கிறேன் என்று அவர் தம்பாட்டில் நடவடிக்கைகளை மேற்கொண்டார்.

இது தொடர்பில் தமது தமிழரசுக் கட்சிக்குள்ளே, கட்சியின் சிரேஷ்ட தலைவர்களான இரா. சம்பந்தன் போன்றோருடனோ அல்லது கூட்டமைப்புத் தலைவர்களுடனோ அவர் விரிவான பேச்சுக்கள் எதையும் நடத்தாமலேயே தம்பாட்டில் - தேர்தலில் தோற்ற வெப்பியாரத்தில் - இவற்றை முன்னெடுக்கத் தொடங்கினார்.

ஒரு கட்டத்தில், புதிய அரசமைப்பை உருவாக்குவதற்காக நியமிக்கப்பட்ட நிபுணர் குழுவுக்கு மேற்படி தாம் உருவாக்கும் புதிய கூட்டுக் கட்டமைப்பு சார்பில் பொதுவான யோசனைத் திட்டம் ஒன்றை முன்வைப்பது என்ற முடிவையும் அவர் எடுத்தார்.

கூட்டமைப்பின் யோசனைத் திட்டத்தை மேற்படி, தாம் உருவாக்கி வரும் புதிய கூட்டமைப்பிலும் சமர்ப்பித்து, அரசியல் செய்யலாம் என்று மாவை சேனாதிராசா திட்டமிட்டிருப்பார் போலும்.

அவரின் அந்த முயற்சிகளுக்கு நிரந்தரமாக ஆப்பு அடிக்கும் தீர்மானத்தையே நேற்று அவரையும் வைத்துக் கொண்ட தமிழ்த் தேசியக் கூட்டமைப்புக் கட்சிகள் மேற்கொண்டிருக்கின்றன.

அடுத்த முப்பதாம் திகதிக்குள் - இன்னும் பத்து நாட்களுக்குள் - தமது யோசனைத் திட்டத்தை நேரடியாக அரசமைப்பு நகல் தயாரிக்கும் நிபுணர் குழுவிடம் கையளிப்பதற்குக் கூட்டமைப்புத் தீர்மானித்து விட்டதால், இனி அது மாவையின் புதிய கூட்டமைப்பு முன்னால் செல்வதற்கு வாய்ப்புகள் மிக மிகக் குறைவு.

அத்தோடு, கூட்டமைப்பின் மூன்று கட்சிகளின் தலைவர்கள் மாவை உட்பட - சம்பந்தன், சுமந்திரனோடு சென்று இந்த யோசனைத் திட்டத்தைக் கையளித்த பின்னர், இன்னொரு திட்டத்தை கூட்டமைப்பில் அங்கத்துவம் வகிக்கும் கட்சிகளின் பெயரால் மாவையோ, அவரோடு சேர்ந்து பிற கூட்டமைப்புத் தலைவர்களோ முன்வைக்க முடியாது.

மேலும், இந்த யோசனைத் திட்டத்தை வெளியே விடுவதில்லை என்று கூட்டமைப்புத் தீர்மானித்திருப்பதால் மாவையின் உத்தேச புதிய கூட்டமைப்பில் உள்ள கட்சிகள், தரப்புகளின் பரிசீலனைக்கும் அந்த யோசனைத் திட்டத்தை எடுத்துச் செல்ல முடியாது.

ஆக, தமிழ்த் தேசியக் கூட்டமைப்பிலிருந்து ஏற்கனவே வெளியேறி கூட்டமைப்புக்குப் போட்டியாகச் செயற்பட்டுக் கொண்டிருந்த கட்சிகள், அமைப்புகளை எல்லாம் ஒன்றிணைத்து, கூட்டமைப்புக்குப் போட்டியாக - சமந்தரமாக - ஒரு புதிய கூட்டமைப்பாகத் தமது தலைமையின் கீழ் இயக்குவதற்கு மாவை சேனாதிராசா எடுத்த முயற்சிகளுக்கு ஆப்பு வைக்கப்படுகின்றது.

கூட்டமைப்பு உட்பட அனைத்துக் கட்சிகளினதும் சார்பில் பொது யோசனைத் திட்டம் ஒன்றை புது அரசமைப்பு உருவாக்க முயற்சிக்குச் சமர்ப்பிப்பது என்ற தீர்மானத்தைத் தமது தலைமையில் அக் கட்சிகள் கூடிய போது எடுக்கச் செய்திருந்தார் மாவை சேனாதிராசா.

இப்போது அவரையும் வைத்துக் கொண்டு, கூட்டமைப்பு ஒரு யோசனைத் திட்டத்தைத் தனித்தும் பிரத்தியேகமாகவும், கூட்டமைப்பின் அங்கத்துவக் கட்சிகள் சார்பிலும் ஒன்றித்து கையளிக்கும் தீர்மானத்தை எடுத்துச் செயற்படுத்தப் போகின்றது.

இந்த நிலையில் தாம் உருவாக்க எண்ணும் பத்துக் கட்சிகளின் கூட்டத்துக்கு எப்படி முகம் கொடுக்கப் போகின்றார் மாவை சேனாதிராசா?

அக்கட்சிகளைச் சேர்ந்தோருக்கும் இப்போது மாவையின் நிலைமை விளங்கும் என எதிர்பார்க்கலாம்.



24 மணி

நேரத்துக்குள் மூன்று
அல்லது நான்கு முறை
தொடர் இருமல் வரும்.
இந்த அறிகுறி இருந்தால்
கொரோனா வைரஸ்
தொற்றாகவும் இருக்கலாம்.



கொரோனா பற்றி

நீதானமாகச்
சிந்தியுங்கள்கொரோனா வைரஸ்
தொற்றிச் சிந்தியுங்கள் என்ன?

கொரோனா வைரஸ் கிருமியானது
காசுக் கொடுக்கல் வாங்கல்களின்
போதும் தொற்றை ஏற்படுத்தக்
கூடியதாக இருப்பதனால், நீங்கள்
எப்போதும் காசுக் கொடுக்கல்
வாங்கல்களின் போது
கேட்கப்படும் தொகையை
மட்டும் கொடுக்கக் கூடிய
வகையில் மாற்றிய காசுகளுடன்
தயாராகச் செல்லுங்கள்.

சுகாதாரத் துறையினரால்
மேற்கொள்ளப்படும் 14
நாள்களுக்கான
தனிமைப்படுத்தல்
செயற்பாடுகளுக்கு
புரண ஒத்துழைப்பினையும்,
ஆதரவினையும்
வழங்குங்கள்.

- * புதிதாக, தொடர்ச்சியான இருமல். ஒரு மணி நேரத்துக்கும் மேல் அந்த இருமல் தொடரும் அல்லது 24 மணி நேரத்துக்குள் மூன்று அல்லது நான்கு முறை தொடர் இருமல் வரும்.
- * காய்ச்சல். உங்கள் உடல் வெப்பம் 37.8 டிகிரி செல்சியசை விட அதிகமாகும்.
- * வாசனை அல்லது சுவையை உணர முடியாமல் போகலாம்.
- * கொரோனா வைரஸ் தொற்றுக்கு உள்ளாகும் நபர்களில் குறைந்தது 85% பேருக்கு மேற்கண்ட மூன்று அறிகுறிகளில் ஒன்று தென்படும் என்று இங்கிலாந்து பொது சுகாதாரத் துறை தெரிவிக்கிறது.

சமூக அக்கறையுடன் - கொரோனா தொடர்பான விழிப்புணர்வுத் தகவல்களை உங்களுக்கு வழங்க இன்று அனுசரணை வழங்குகின்றனர்:-

HEALTH & SAFETY

SAFETY MEDICAL PRODUCTS

NORTH LEAD ENTERPRISES

0772533390
021-2216980

COVID-19 SAFE

500ml germ-x Hand Sanitizer
Rs 550/-

100ml Clenseal Hand Sanitizer
Rs 220/-

Hand Gloves box
Rs 1700/-

face shield
Rs 220/-

3 ply Mask
Rs 13/-

5% OFF

QUANTITY DISCOUNT
WHOLESALE

We Accept **NORTH LEAD ENTERPRISES**

253, Stanley Road, Jaffna Town

100ml germ-x Hand Sanitizer
Rs 250/-

Zen Hand Wash
Rs 490/-

KN 95
Rs 90/-

5L Sanitizer
Rs 3800/-

50ml Clenseal Hand Sanitizer
Rs 130/-

ஜோ பைடனின் மிகநெருங்கிய ஆலோசகருக்குக் கொரோனா!

அமெரிக்க ஜனாதிபதியாகத் தேர்வாகியுள்ள ஜோ பைடனின் மிக நெருங்கிய ஆலோசகர்களில் ஒருவரான செடரிக் ரிச்மண்ட்டுக்கு கொரோனா வைரஸ் (கொவிட் - 19) நோய்த் தொற்று உறுதி செய்யப்பட்டுள்ளது.



லூசியானாமாகாணநாடாளுமன்ற உறுப்பினரான செடரிக் ரிச்மண்ட்டு, ஜோ பைடனின் புதிய அரசாங்கத்தால் அவருக்கு முதுநிலை ஆலோசகர் பதவியைப் பொறுப்பேற்பதற்காக தனது நாடாளுமன்ற பதவியை இராஜினாமா செய்ய விருந்தநிலையில் அவருக்குக் கொரோனா நோய்த் தொற்று ஏற்பட்டுள்ளது.

ஜோர்ஜியா மாகாணம், அடலாண்டா நகரில் நடைபெற்ற செனட் தேர்தல் பிரசாரக் கூட்டத்தில் பங்கேற்றுத் திரும்பிய இரு நாட்களுக்குப் பிறகு அவருக்கு நோய்த் தொற்று ஏற்பட்டுள்ளது.

ஜோ பைடனை ரிச்மண்ட்டு, அண்மையில் நேரில் சந்திக்க வில்லை எனத் தெரிவிக்கப்பட்டுள்ளது. அத்துடன் ஜோ பைடனுக்கு மேற்கொள்ளப்பட்ட பரிசோதனையில் அவருக்கு நோய்த் தொற்று இல்லை என்பதும் உறுதியாகியுள்ளது.

ஜோ பைடனின் நிர்வாகத்துடன் இணைந்து செயற்படத் தயார்!

சீனா அறிவிப்பு

அமெரிக்காவுடனான வேறுபாடுகளைக் களைந்துவிட்டு ஜோ பைடன் நிர்வாகத்துடன் இணைந்து செயற்படத் தயாராக உள்ளதாக சீனா தெரிவித்துள்ளது.

ஜோ பைடன் பதவியேற்ற பிறகு இருநாடுகளுக்கிடையிலான உறவு வலுப்பெறுமென எதிர் பார்க்கப்பட்டிருந்த நிலையில், பெய்ஜிங்கில் பேசிய சீன வெளியுறவு அமைச்சர் வாங் இ, இதனை உறுதிப்படுத்தினார்.

இருநாடுகளுக்கான பொது நலன்களை மறந்துவிட்டுச் சீனாவை அமெரிக்கா கடுமையாக விமர்சித்தமையால் உறவு மோசமடைந்ததாக அவர் குறிப்பிட்டார்.

கொரோனா, பொருளாதார மீட்சி, பருவநிலை மாற்றம், இனச் சமத்துவம் ஆகியவற்றுக்கு முன்னுரிமை அளிக்கப்போவதாக ஜோ பைடன் கூறிய



மையை வாங் இ சுட்டிக்காட்டினார்.

சீனா மற்றும் அமெரிக்கா நாடுகளுக்கிடையில் வர்த்தகப் போர், கொரோனா விவகாரம் என பல விடயங்களில் மோதல் ஏற்பட்டது.

தேர்தலுக்கு முன்னதாக சீனா நடந்துகொள்ளும் விதத்தைப் பொறுத்தே அந்த நாட்டைத் தண்டிக்கத் தான் விரும்புகிறேன் என ஜோ பைடன் கூறியிருந்தார் என்பது குறிப்பிடத்தக்கது.

தம்பூசி விநியோகத் திட்டம் தோல்வி!

அமெரிக்கா அறிவிப்பு

அனைத்து மாநிலங்களுக்கும் தடுப்பூசிகளை விநியோகிக்கும் திட்டம் தோல்வியடைந்துள்ளதாக அமெரிக்காவின் கொரோனா தடுப்பூசி விநியோகத்துக்குப் பொறுப்பான இராணுவத் தளபதி ஜெனரல் குஸ்டாவ் பெர்னா தெரிவித்துள்ளார்.

தொலைபேசி மூலமான ஊடக சந்திப்பில் நேற்று (சனிக்கிழமை) கருத்துத் தெரிவித்த அவர், வாக்குறுதி அளித்ததற்கமைய தடுப்பூசிகளை அனைத்து மாநிலங்களுக்கும் வழங்க முடியாது போனதாகத் தெரிவித்துள்ளார்.

அமெரிக்காவின் 12 இற்கும் மேற்பட்ட மாநிலங்களுக்கு குறிப்பிட்ட அளவிலும் குறைந்த எண்ணிக்கையிலான தடுப்பூசிகளையே வழங்க முடிந்ததாகவும் இந்தக் குழப்பத்துக்கு முழுப் பொறுப்பையும் ஏற்றுக்கொள்வதாகவும் இராணுவத் தளபதி ஜெனரல்குஸ்டாவ் பெர்னா அறிவித்துள்ளார். அமெரிக்காவில், முன்னதாக பைசர் மற்றும்



பயோஎன்டெக் நிறுவனங்கள் உருவாக்கிய தடுப்பூசியைப் பொது மக்களுக்கு வழங்குவதற்கு அங்கீகாரம் அளிக்கப்பட்டமையை அடுத்து அவசர பயன்பாட்டுக்காக மொடர்னா தடுப்பூசியும் மக்கள் பயன்பாட்டுக்கு அங்கீகரிக்கப்பட்டது.

சர்வதேச ரீதியில் கொரோனாத் தொற்றால் 76 மில்லியனுக்கும் அதிகளவான மக்கள் பாதிக்கப்பட்டுள்ள நிலையில், அமெரிக்காவில் மட்டும் 17.5 மில்லியனுக்கும் அதிகமானவர்கள் பாதிக்கப்பட்டுள்ளார்கள் என ஜோன்ஸ் ஹாப்கின்ஸ் பல்கலைக்கழகத் தரவுகள் தெரிவிக்கின்றன.

கிறிஸ்மஸ் கட்டுப்பாடுகளை விதித்தது பிரித்தானிய அரசு!

கிறிஸ்மஸ் பண்டிகை காலத்தில் கொரோனா பரவலைத் தடுக்கும் வகையில் பிரித்தானியாவில் கடும்கட்டுப்பாடுகள் அறிவிக்கப்பட்டுள்ளன.

பிரித்தானியாவில் கொரோனா வைரஸின் தற்போதைய அலை மிக வேகமாகப் பரவிவருவது தொடர்பாக நிபுணர்களின் அறிவுறுத்தலுக்கமைய பிரதமர் பொரிஸ் ஜோன்சன் இங்கிலாந்துக்கான புதிய கட்டுப்பாடுகளை டவுனிங் ஸ்டீர் மாநாட்டில் அறிவித்தார்.

இதன்படி, இங்கிலாந்து, ஸ்காட்லாந்து மற்றும் வேல்ஸ் க்கு கடும்கட்டுப்பாடுகள் விதிக்கப்பட்டுள்ளன. அத்துடன், இன்று நள்ளிரவு முதல் லண்டன், கென்ட், எசெக்ஸ் மற்றும் பெட்ஃபோர்ட் உள்ளிட்ட பகுதிகளில் புதிய நான்கு அடுக்கு கட்டுப்பாடுகள் அறிமுகப்படுத்தப்படுகின்றன.

இந்த நான்கு அடுக்கு கட்டுப்பாட்டில் உள்ளவர்கள் தங்கள் வீடுகளுக்குள்ளும் சுகாதார நடைமுறைகளைப் பின்பற்ற வேண்டும்.

இதேவேளை, இங்கிலாந்து, ஸ்காட்லாந்து மற்றும் வேல்ஸில் ஏனைய இடங்களில், பொதுவான விதிகள் கிறிஸ்மஸ் தினம் வரை விதிக்கப்படுகின்றன.

அத்துடன், பண்டிகைக் காலங்களில் இங்கிலாந்தின் பிற பகுதிகளுக்கு பயணம் செய்வதற்கான தடையும் விதிக்கப்படுகிறது.

அமரர் பேணாட மதுரநாயகம் நினைவுக் கவிதைப் போட்டி

போட்டி 2 பிரிவுகளாக நடைபெறும்

1. பாடசாலை மாணவர்களுக்கானது (தரம் 1 முதல் 12 வரை)
"கை கழுவினார்கள்....."
2. பெரியவர்களுக்கானது (வயது எல்லை கிடையாது)
"முகத்தின் முகவரிகளைத் தொலைத்தோம்....."

பரிசுத் தொகை:

பாடசாலை மாணவர்களுக்கு	பெரியவர்களுக்கு
1 ^{ம்} பரிசு - 3000/=	1 ^{ம்} பரிசு - 5000/=
2 ^{ம்} பரிசு - 2000/=	2 ^{ம்} பரிசு - 3000/=
3 ^{ம்} பரிசு - 1000/=	3 ^{ம்} பரிசு - 1000/=

- ❖ 30 வரிகளுக்கு உட்பட்டதாக இருத்தல்.
- ❖ புதுக்கவிதையாக / மரபுக்கவிதையாக இருக்கலாம்.
- ❖ நிச்சயம் சுயமாக வரைந்த, தனது சொந்த கையெழுத்துடன்
- ❖ அனுப்பிவைக்க வேண்டும்.

நோக்கம் :-
காலச் சூழ்நிலையில் விடுமுறைப்பொழுதில் மனதை ஒருமுறை மகிழ்விக்க இறுதித் திகதி: - 31.12.2020

போட்டி முடிவுகள் 14.01.2021 பொங்கல் தினத்தன்று காலைக்கதிர் பத்திரிகையில் வெளியிடப்படும்.

உங்கள் ஆக்கங்களை எங்கு தயார் மற்றும் மின்னஞ்சல் உடாக அனுப்பிவைக்கவும்.

தயார் :-
அமரர் பேணாட நினைவுக் கவிதைப்போட்டி காலைக்கதிர் இல. 30, கல்லூரி வீதி, யாழ்ப்பாணம்.
மின்னஞ்சல் :- kalaikkathiradv@gmail.com

முதலாவது நபராக கொரோனா தடுப்பூசி பெற்றார் நெதன்யாகு!



71 வயதுடைய இஸ்ரேல் பிரதமர் பெஞ்சமின் நெதன்யாகு நாட்டில் முதலாவது நபராக கொரோனாத் தடுப்பூசியை பெற்றுள்ளார்.

பைசர் மற்றும் பயோஎன்டெக் நிறுவனத்தால் உருவாக்கப்பட்ட இந்தத் தடுப்பூசி பெற்றபோது, நெதன்யாகு இஸ்ரேலின் தடுப்பூசி பிரசாரத்தை சனிக்

கிழமை ஆரம்பித்து வைத்தார்.

டெல் அவிவ் அருகே ரமத் கானில் உள்ள பொது வைத்திய மையத்தில் தடுப்பூசியை நெதன்யாகு போட்டுக் கொண்டமையுடன், அவர் தனது நண்பர்களையும் தடுப்பூசியை போட்டுக் கொள்ளுமாறு வலியுறுத்தினார்.

சுமார் 90 லட்சம் சனத் தொகை கொண்ட இஸ்ரேலில் 3 லட்சத்து 70 ஆயிரத்துக்கும் மேற்பட்டவர்களுக்கு கொரோனாத் தொற்று உறுதியாகியுள்ளது.

இந்த மாத ஆரம்பத்தில் இருந்து நாளாந்தம் 2 ஆயிரத்துக்கும் மேற்பட்ட கொரோனாத் தொற்று நோயாளிகள் அடையாளம் காணப்பட்டு வருகின்றமையும் குறிப்பிடத்தக்கது.

பயங்கரவாதிகளின் கோரத் தாக்குதல் 9 பேர் பலி - தொடரும் வன்முறை!

ஆப்கானிஸ்தான் - காகூலில் நடந்த குண்டு வெடிப்பில் ஒன்பது பேர் உயிரிழந்துள்ளனர் என அந்நாட்டு பொலிஸார் உறுதிசெய்துள்ளனர்.

இதேவேளை சட்டமன்ற உறுப்பினர் ஹாஜி கான் மொஹம் வர்த்தக் உட்பட சுமார் 30 பேர் காயமடைந்துள்ளனர் எனத் தெரிவிக்கப்படுகிறது. இந்தக் குண்டு வெடிப்பு வார்த்தக்கின் வாகனத்தைக் குறிவைத்தே முன்னெடுக்கப்பட்டதாக சட்ட அமுலாக்கவட்பாராங்குத் தெரிவிக்கின்றன.

சமீபத்திய பயங்கரவாதத் தாக்குதலின் மற்றொரு அத்தியாயமாக ஆப்கானிஸ்தானில் அரங்கேறியுள்ள இந்தச் சம்பவத்துக்கு எந்தவொரு அமைப்பும் இதுவரை பொறுப்பேற்கவில்லை.

ஆப்கானிஸ்தான் உள்துறை அமைச்சு

சகத்தின் தகவலின் படி, கடந்த மூன்று மாதங்களில் தலிபான்கள் நடத்திய 35 தற்கொலைத் தாக்குதல்கள் மற்றும் 507 வெடி குண்டு வெடிப்புகளில் 480 இற்கும் மேற்பட்ட பொதுமக்கள் கொல்லப்பட்டமையோடு ஆயிரத்துக்கும் மேற்பட்டோர் காயமடைந்துள்ளனர். கஸ்னியில் மட்டும் கடந்த வெள்ளிக்கிழமை நடந்த குண்டுத் தாக்குதலில் 15 பேர் கொல்லப்பட்டமையுடன் 20 பேர் காயமடைந்தனர்.

கட்டார் தலைநகர் டோகாவில் ஆப்கானிஸ்தான் மற்றும் தலிபான்கள் சமாதான பேச்சுகளில் ஈடுபட்டிருந்த போதிலும் ஆப்கானிஸ்தானில் தொடர்ந்தும் வன்முறைச் சம்பவங்கள் அரங்கேறிய வண்ணமே உள்ளன.



அயோத்தியில் அமையவுள்ள பாபர் மசூதியின் மாதிரி படம்!

அயோத்தியில் அமையவுள்ள பாபர் மசூதியின் மாதிரி படங்களை இந்திய இஸ்லாமிய கலாசார அமைப்பு வெளியிட்டுள்ளது.

அயோத்தியில் பாபர் மசூதி அமைந்திருந்த நிலம் யாருக்குச் சொந்தமானது என்பது தொடர்பில் வழக்கை உச்ச நீதிமன்றம் விசாரித்து கடந்த ஆண்டு நவம்பர் மாதம் 9 ஆம் திகதி தீர்ப்பளித்தது.

அதில் அயோத்தியில் சர்ச்சைக்குரியதாகக் கருதப் பட்ட 2.77 ஏக்கர் நிலத்தை ராம் லல்லாவுக்கு வழங்கி நீதிமன்றம் உத்தரவிட்டது.

அத்துடன் முஸ்லிம்களுக்கு மசூதி கட்டிக்கொள்வ



தற்கு 5 ஏக்கர் மாற்று இடம் வழங்க வேண்டும் என்று மத்திய அரசுக்கு உத்தரவிட்டது. அதன்படி தான்னிப்பூர் கிராமத்தில் 5 ஏக்கர் நிலம் புதிய மசூதி கட்டுவதற்காக வழங்கப்பட்டுள்ளது.

இந்த நிலத்தில் உத்தரபிரதேச மாநில சன்னி வக்பு வாரியம் அமைத்துள்ள அறக்கட்டளை புதிய மசூதியை கட்ட இருக்கிறது. இதற்கான அடிக்கல் ஜனவரி 26 இல் நாட்டப்படுகிறது.

இந்த நிலையில், ஒரே நேரத்தில் 2 ஆயிரம் பேர் தொழுகை நடத்தும் அளவில் பிரமாண்டமாக கட்டப்படும் மசூதியின் மாதிரி படங்களை இந்திய இஸ்லாமிய கலாசார அமைப்பு வெளியிட்டுள்ளது.

மேலும் மசூதியின் பின்பகுதியில் மருத்துவமனை இடம்பெறும் வகையில் மாதிரி படம் வெளியாகியுள்ளது. சூரிய மின்சக்தி வசதியையும் இயற்கை வெப்ப நிலை பராமரிப்பு முறையையும் கொண்டதாக இது அமைகிறது. இந்த வரைபடங்களை தலைமை கட்டட கலைஞர் எஸ்.எம். அக்தர் இறுதி செய்துள்ளார் என்பது குறிப்பிடத்தக்கது.

30 கோடி மக்களுக்கும் கொரோனாத் தடுப்பூசி!

6, 7 மாதங்களில் போடப்படும்

இந்தியாவில் அடுத்த 6 முதல் 7 மாதங்களில் 30 கோடி மக்களுக்கு கொரோனா தடுப்பூசி வழங்கப்படுவதாக மத்திய சுகாதாரத்துறை அமைச்சர் ஹர்ஷ்வர்தன் தெரிவித்துள்ளார்.

கொரோனா தொடர்பான 22 ஆவது அமைச்சர்கள் குழு கூட்டத்தில் பேசிய அமைச்சர் ஹர்ஷ்வர்தன், 'எங்கள் விஞ்ஞானிகள் மற்றும் சுகாதார வல்லுநர்கள் மரபணு வரிசைப்படுத்துதல் மற்றும் கொரோனா வைரலை தனிமைப் படுத்துவதன் மூலம் ஓர் உள்நாட்டு தடுப்பூசியை உருவாக்கியுள்ளனர்.'

6 முதல் 7 மாதங்களில் சுமார் 30 கோடி மக்களுக்கு தடுப்பூசி போடும் திறன் எங்களுக்கு இருக்கும்.

இந்தியாவில் கொரோனா தொற்று பாதிப்புகள் சுமார் ஒரு கோடிக்கு மேல் உள்ளன. அவற்றில் 95.50 லட்சம் பேர் நோய் பாதிப்புகளில் இருந்து குணமடைந்துள்ளனர்.

உலகின் மிக உயர்ந்த கொரோனா மீட்பு விகிதங்களில் இந்தியா 95.46 சதவீதமாக உள்ளது. கடந்த ஒரு வருடம் முழுவதும் எங்களுக்கு முன்மாதிரியான தலைமைத்துவத்தை வழங்கிய முன்னணியில் இருந்து வழிநடத்தி எல்லாவற்றையும் மிக உன்னிப்பாகக் கண்காணித்த பிரதமர் நேரேந்திர



மோடிக்கும் உங்கள் அனைவருக்கும் நன்றி தெரிவிக்க விரும்புகிறேன்.

இப்போது கூட நாங்கள் தடுப்பூசி வளர்ச்சியில் இருக்கும்போது அவரே நாட்டின் ஒவ்வோர் ஆய்வகத்துக்கும் வருகை தருகிறார்.

ஒக்ரோபர் மற்றும் நவம்பர் மாதங்களில் திருவிழாக்கள் இருந்த போதிலும் விரிவான சோதனை, கண்காணிப்பு மற்றும் சிகிச்சைக் கொள்கை காரணமாக இந்தக் காலகட்டத்தில் அதிகமாக புதிய தொற்று பாதிப்புகள் எதுவும் ஏற்படவில்லை.

என்ற போதிலும் எப்போதும் கவனமாகவும் பாதுகாப்பாகவும் இருக்க வேண்டும். முதல் தடுப்பூசிகளை நாடு அங்கீகரிக்கும் தருணத்தில் உள்ளது. ஓர் உத்தியோகபூர்வ வெளியீட்டின் படி சுமார் 30 கோடி என மதிப்பிடப்பட்ட அனைத்து இலக்கு மக்களையும் ஈடுசெய்ய விரைவான தடுப்பூசி செலுத்த வேண்டியதன் அவசியமும் உள்ளது. - என அவர் மேலும் தெரிவித்துள்ளார்.

உலகின் மிகப்பெரிய மிருகக்காட்சிசாலை குஜராத் ஜாம் நகரில் அமைகின்றது!



உலகிலேயே மிகப்பெரிய மிருகக்காட்சி சாலையை, குஜராத் மாநிலம் ஜாம்நகரில் ரிலையன்ஸ் குழுமம் கட்ட உள்ளது.

ரிலையன்ஸ் தலைவர் முகேஷ் அம்பானியின் இளைய மகன் ஆனந்த் அம்பானியின் சிந்தனையில் உருவான இந்த மிருகக்காட்சி சாலை 280 ஏக்கரில் அமைக்கப்

படும் எனத் தகவல் வெளியாகி உள்ளது.

இந்தியா மட்டுமன்றி பல்வேறு நாடுகளில் இருந்து 100 இற்கும் மேற்பட்ட விலங்கின வகைகள், முதலை - பாம்புகள் மற்றும் பறவைகள் இந்த மிருகக்காட்சி சாலையில் மக்களின் பார்வைக்காக வைக்கப்படும்.

Greens zoological, Rescue & Rehabilitation Kingdom என பெயரிடப்பட்டுள்ள இது இரண்டு ஆண்டுகளில் தயாராகி விடும் என ரிலையன்ஸ் அதிகாரிகள் தெரிவித்துள்ளனர். ஏற்கனவே கொல்கத்தாவில் தனியார் மிருகக்காட்சி சாலை ஒன்று உள்ளது.

2 கோடி ரூபா பெறுமதியிலான கஞ்சாசெடிகள் ஒடிசாவில் அழிப்பு

ஒடிசா மாநிலத்தில் கஞ்சம் மாவட்டத்தில் 2 கோடி ரூபா மதிப்பிலான கஞ்சா செடிகள் தீயிட்டு அழிக்கப்பட்டன.

சுமார் 40 ஏக்கர் பரப்பளவில் கஞ்சா பயிரிடப்பட்டுள்ளதாக காவல்துறைக்கு தகவல் கிடைத்தது. இதனை அடுத்து சம்பவ இடத்துக்கு காவல்துறை மற்றும் வனத்துறை அடங்கிய 300 இற்கும் மேற்பட்ட குழுவினர் விரைந்து சென்று அதிரடி

நடவடிக்கையில் ஈடுபட்டனர்.

இந்த நடவடிக்கையின் போது சுமார் 2 கோடி ரூபா மதிப்பிலான கஞ்சா பயிர் தீ வைத்து அழிக்கப்பட்டதாக மாவட்ட காவல்துறை துணை கண்காணிப்பாளர் ஆபிரகாம் பெஹேரா தெரிவித்தார்.

மேலும் இதுதொடர்பாக தீவிர விசாரணை நடைபெற்று வருவதாகவும் கஞ்சா பயிரிட்டோரை தேடி வருவதாகவும் அவர் கூறினார்.

கல்யாணமாலை



மணமகள் விவரம்
பிறந்த திகதி - 1991.06.05
மதம் - இந்து V
நட்சத்திரம் - சதயம்
செவ் - 02இல்
பாவம் - 41 1/4
கல்வி - பட்டதாரி
தொழில் - வங்கி வேலை
எதிர்பார்ப்பு - வெளிநாடு

மணமகள் விவரம்
பிறந்த திகதி - 1991.03.13
மதம் - இந்து V
நட்சத்திரம் - அவிடம் 1
பாவம் - 28
செவ் - 08இல்
கல்வி - கனடா பட்டதாரி
தொழில் - கனடா PR
எதிர்பார்ப்பு - கனடாவில்
மணமகன் தேவை.

Kalyanamalai Vada.com தினசரி முகநூலிலும், யாழ் காலைக்கதிர் பத்திரிகையில் காலையிலும் மாலையிலும் வெளிவரும் மணமக்களை நீங்களே தெரிவு செய்து எம்முடன் தொடர்புகொள்ள நாம் திருமணத்தை நிறைவேற்றித் தருவோம். மணமக்கள் விண்ணப்பப் படிவத்தை பூர்த்தி செய்து கடைகளிலும், பத்திரிகை விற்பனை நிலையங்களிலும் வாங்கி விண்ணப்பியங்கள், முக நூலிலும் விண்ணப்பம் உண்டு. அலுவலக நேரம் காலை 9 தொடக்கம் 5 வரை. சனி, ஞாயிறு மற்றும் போயா தினங்களில் பதிவுகளை மேற்கொள்ள முடியும். பதிவுக் கட்டணம் 1000 + 300.

க.இல - 8000661351 வர்த்தக வங்கி, பருத்தித்துறை.
உப அலுவலகம்,
சந்தை வீதி,
இமையானன் மேற்கு,
உடுப்பிட்டி.
077 3434 415
077 8578 528

டெல்லி தொழிற்சாலையில் கூரை விழுந்து நால்வர் பலி!

டெல்லியில் தொழிற்சாலை ஒன்றின் மேற்கூரை இடிந்து விழுந்ததில் 4 பேர் உயிரிழந்தனர். மேற்கு டெல்லியில் உள்ள கயலா என்ற இடத்தில் மோட்டார் வாகன உதிரிபாகங்கள் செப்பனிடும் தொழிற்சாலை உள்ளது. இங்கு நேற்று காலை திடீரென தொழிற்சாலையின் மேற்கூரை சரிந்து விழுந்தது.

அப்போது தொழிற்சாலைக்குள் 3 பெண்கள் உட்பட 6 பேர் வேலை செய்து கொண்டிருந்தனர்.

விபத்தில் சிக்கி படுகாயமடைந்தவர்கள் குரு



கோவிந்த் சிங் மருத்துவமனைக்கு கொண்டு செல்லப்பட்டனர். அங்கு சிகிச்சை பலனின்றி 4 பேர் உயிரிழந்தனர்.

குஜராத்தில் பாரிய தீ விபத்து!



குஜராத்தில் பழைய பொருள்கள் வைக்கப்பட்டிருந்த களஞ்சியத்தில் ஏற்பட்ட தீ பல மணி நேர போராட்டத்துக்கு பின்னர் கட்டுப்பாட்டுக்குள் கொண்டுவரப்பட்டது.

வல்சாத் மாவட்டம் வாபி பகுதியில் இருக்கும் பழைய பொருள்கள் களஞ்சியத்தில் இன்று (ஞாயிற்றுக்கிழமை) அதிகாலை திடீரென தீ விபத்து நேரிட்டது. அதன் பின்னர் அந்தத் தீ மளமளவென அருகிலுள்ள பிற களஞ்சியங்களுக்கும் வேகமாக பரவியது. இதனைடுத்து வழங்கப்பட்ட தகவலின்பேரில் தீயணைப்புப் படையினர் விரைந்து வந்து பல மணி நேரம் போராடி தீயை கட்டுக்குள் கொண்டுவந்துள்ளனர்.

மாலை திருமண சேவை

Maalai Matrimony
இணையத்தள திருமண சேவை
www.maalai.com

இணைய வழியாக
உங்கள்
துணையைத் தேர்
எங்களை
நாடுங்கள்!



வாடிக்கையாளர்/
நண்பர்கள் 2021ஆம்
ஆண்டுக்கான பஞ்சாங்கக்
கலண்டரை எமது
அலுவலகத்தில் பெற்றுக்
கொள்ளலாம்.

தொடர்புகளுக்கு - 077 408 8241
இணையத் தளம் - www.maalai.com
DMI தனியார் கல்வி நிலையத்திற்கு அருகில், யாழ்ப்பாணம்.

உயிரிழந்த முஸ்லிம் சடலங்களை குளிர்நீரில் வைக்க நடவடிக்கை

மருத்துவர் அசேல குணவர்த்தன தெரிவிப்பு

கொரோனா வைரஸ் தொற்றால் உயிரிழந்த முஸ்லிம்களின் உடல்களை குளிர்நீரில் வைக்க நடவடிக்கை மேற்கொள்ளப்பட்டு வருவது குறிப்பிட்டுள்ளார். இதைத் தடுப்பதற்கான யோசனை முன்வைக்கப்பட்டுள்ளது என அவர் குறிப்பிட்டுள்ளார்.

இந்த விடயம் தொடர்பாக ஆங்கில இணையத்தளமொன்றுக்குக் கருத்து வெளியிட்டுள்ளார். கொரோனாவைத் தொற்றுக்கு உள்ளானவர்களின் உடல்களை நீண்டகாலம் ஏனையவர்களின் உடல்களுடன் பிரேத அறையில் வைத்திருக்க முடியாது என்பதாலேயே இந்த யோசனை முன்வைக்கப்பட்டுள்ளதாகத் தெரிவித்துள்ளார்.

இதன் காரணமாக இறுதிசடங்குகள்

முடிவடையும்வரை கொரோனாவால் உயிரிழந்த முஸ்லிம்களின் உடல்களை குளிர்நீரில் வைக்க நடவடிக்கை மேற்கொள்ளப்பட்டுள்ளது என அவர் குறிப்பிட்டுள்ளார்.

ஐந்து இடங்களில் இவ்வாறான குளிர்நீரில் வைக்க நடவடிக்கை மேற்கொள்ளப்பட்டுள்ளதாகவும் அவர் குறிப்பிட்டுள்ளார்.

அதன்படி நிகொழும்பு, கண்டி, கிழக்கு மாகாணம் மற்றும் கொழும்பில் குளிர்நீரில் வைக்க நடவடிக்கை மேற்கொள்ளப்பட்டுள்ளதாகத் தெரிவித்துள்ளார்.

அரசியல் நோக்கத்துக்காக சிறந்த திட்டங்களை எதிர்க்கட்சியினர் விமர்சிப்பதாக பிரதமர் கவலை!



கொழும்பு, டிசெ.20
அரசாங்கத்தின் சிறந்த திட்டங்களை எதிர்த்துள்ள அரசியல் நோக்கங்களுக்காக விமர்சிக்கின்றமை கவலைக்குரியது என பிரதமர் மஹிந்த ராஜபக்ஷ தெரிவித்தார்.

குருநாகல் மாவட்டத்தில் இன்று ஞாயிற்றுக்கிழமை இடம்பெற்ற நிகழ்வில் கலந்துகொண்டு உரையாற்றுகையில் பிரதமர் மேற்கண்டவாறு குறிப்பிட்டார்.

எமது அரசாங்கம் ஆட்சியமைத்த ஒவ்வொரு காலத்திலும் அபிவிருத்தி நிர்மாணப்பணிகள் சிறந்த முறையில் முன்னெடுக்கப்பட்டுள்ளன.

மத்திய அதிவேக நெடுஞ்சாலை அபிவிருத்தி பணிகள் தற்போது துரிதப்படுத்தப்பட்டுள்ளன. எமது ஆட்சியில் முன்னெடுக்கப்பட்ட அபிவிருத்தி பணிகளைக் கட்டாத அரசாங்கத்தால் அரசியல்புரிவாங்க லுக்காக இடைநிறுத்தம் செய்யப்பட்டன. இதன் தாக்கத்தை நாட்டு மக்கள் எதிர்க்கொண்டார்கள்.

மத்திய அதிவேக நெடுஞ்சாலையை தம்புள்ளை வரை நிர்மாணிக்கத் திட்டமிடப்பட்டுள்ளது. அத்துடன் இடைநிறுத்தப்பட்டுள்ள வீதி அபிவிருத்திகள் அனைத்தும் குறுகிய காலத்தில் நிர்மாணிக்கப்படும்.

காணி பிரச்சினை தொடர்பாக ஆராய காணி விவகார அமைச்சு சிறந்த திட்டங்களை வகுத்துள்ளது. காணிப் பிரச்சினைகளுக்கு உரிய தீர்வு வழங்கப்படும்.

அரசாங்கத்தின் செயற்பாடுகளை விமர்சிப்பது எதிர்த்தரப்பினரது செயற்பாடாக உள்ளது. அரசாங்கம் முன்னெடுக்கும் சிறந்த திட்டங்களை எதிர்த்தரப்பினர் விமர்சிப்பது கவலைக்குக்குரியது.



சிறந்த 10 ஆக்கங்களுக்கு SOORYA நத்தார் பரிசுப் பொதிகள்!!

இந்த பண்டிகைக் காலத்தில் சூர்யாவிடமிருந்து 4,000 ரூபா பெறுமதியான பரிசுப்பொதிகளை வெல்லுங்கள்!!

நீங்கள் செய்ய வேண்டியது:- [fb.com /Sun Match](https://www.facebook.com/SunMatch)

1. எமது சூர்யா Sun Match Facebook page ஐ Like செய்து போட்டிக்கான Post ஐ உங்களது timeline இல் Share செய்யுங்கள்.

2. சூர்யா மெழுகுவர்த்திகளைக் கொண்டு நீங்கள் தயாரித்த அலங்காரத்தைப் புகைப்படமெடுத்து அதனை எமது page இல் comment செய்யுங்கள் (சூர்யா மெழுகுவர்த்திப் பெட்டி யொன்று அருகில் தெரியும் விதமாக புகைப்படமெடுக்கவும்).

3. அதில் 5 நண்பர்களை Tag செய்யுங்கள்.

போட்டி முடிவுத் திகதி 30.12.2020

சூர்யா மெழுகுவர்த்திகள்
2 அளவுகளில்
கிடைக்கின்றன.

மேலதிக விபரங்களுக்கு 0773598440 என்ற
இலக்கத்தைத் தொடர்புகொள்ளவும்.



இருவ
செய்யப்படு 10
விருந்தினர்களுக்கு
சிவர்களது
இல்லங்களுக்கே
பரிசுப்பொதிகள்
சிவரூப்
வைக்கப்படு.

கடற்றொழிலாளர் பிரச்சினை தீராவிடடால் அமைச்சுப் பதவியைத் தூக்கி வீசுவேன்!

முல்லைத்தீவில் டக்ளஸ் சபதம்

முல்லைத்தீவு, டிசெ. 20
கடற்றொழிலாளர்களின் பிரச்சினைகளுக்கான தீர்வை பெற்றுக்கொள்ள முடியாத நிலையேற்பட்டிருக்கிற நிலையில் அமைச்சுப் பதவியை தூக்கி எறியவும் தயங்க மாட்டேன் என அமைச்சர் டக்ளஸ் தேவானந்தா தெரிவித்துள்ளார்.

இந்திய மீனவர்களின் எல்லை தாண்டிய சட்ட விரோத செயற்பாடுகளுக்கு எதிராக முல்லைத்தீவு மாவட்ட கடற்றொழிலாளர்கள் கவனவீர்ப்பு போராட்டத்தை மேற்கொண்டு வருகின்ற நிலையில் இன்று ஞாயிற்றுக்கிழமை அங்கு சென்ற கடற்றொழில் அமைச்சர் மேற்கண்டவாறு தெரிவித்துள்ளார். இதன்போது கருத்து வெளியிட்டுள்ள அவர் -

வடக்கு மாகாண கடற்றொழிலாளர்கள் எதிர்கொள்கின்ற பிரச்சினைகள் உணர்வு ரீதியான விடயமாக எனக்கு அமைந்திருக்கின்றது. இந்த விடயத்தில் இந்தியத் தரப்பினரே தமது நல்லெண்ணத்தை

வெளிப்படுத்த வேண்டும்.

அதேவேளை, கடந்த காலங்களில் இலங்கையில் யுத்தம் நடைபெற்ற போது தமிழக மக்களால் வழங்கப்பட்ட ஒத்துழைப்புக்கள் மறக்க முடியாதவையாக நன்றிக்குரிய வையாக இருக்கின்ற போதிலும், எமது மக்களின் வாழ்வாதாரமும் எமது கடல் வளமும் அழிக்கப்படுவதை அனுமதிக்க முடியாது.

இதன் காரணமாகவே அண்மையில் கைது செய்யப்பட்ட இந்திய கடற்றொழிலாளர்களை நல்லெண்ண அடிப்படையில் விடுவிக்குமாறு முன்வைக்கப்பட்ட கோரிக்கையை நிராகரித்துள்ளோம்.

அத்துடன், எல்லை தாண்டுகின்றவர்களை கைது செய்யும் நடவடிக்கையை தொடர்ந்தும் மேற்கொள்வது தொடர்பாக இன்றும் கடற்படை தளபதியுடன் கலந்துரையாடியுள்ளோம்.

கைது செய்யப்படுகின்றவர்களை கௌரவமாக நடத்துமாறு கடற்படை தளபதியை கேட்டுக்கொண்டுள்ளோம்.



தியைக் கேட்டுக்கொண்டுள்ளோம். கைது செய்யப்படுகின்றவர்களை தனிமைப்படுத்துவதற்குப் பொருத்தமான பாடசாலை ஒன்றை ஏற்பாடு செய்து தருமாறு வடக்கு ஆளுநரிடம் கோரியுள்ளோம்.

மேலும், முல்லைத்தீவு மாவட்டத்தில் மேற்கொள்ளப்படுகின்ற சுருக்கு வலை மற்றும் வெளிச்சம் பாய்ச்சுதல் போன்ற தடை செய்யப்பட்ட தொழில் முறைகளுக்கும் முற்றாக நிறுத்தப்பட வேண்டும்.

கடற்றொழில் திணைக்கள மாவட்ட அதிகாரிகளின் எதிர்காலத்தில் விரைந்து நடவடிக்கைகளை மேற்கொள்வார்கள்.

அதேவேளை, தன்னுடைய முயற்சிகளுக்கு வலுசேர்க்கும் வகையில் ஆறாவது நாளை மேற்கொள்ளப்பட்டுவருகின்ற கவனவீர்ப்பு போராட்டத்தைக் கைவிடுவதா அல்லது தொடர்வதா என்பதை போராட்டக்காரர்களே தீர்மானித்துக் கொள்ளட்டும். -எனவும் கடற்றொழில் அமைச்சர் தேவானந்தா தெரிவித்திருந்தார்.

இவ்வாறு அமைச்சரால் வழங்கப்பட்ட வாக்குறுதியை அடுத்து மீனவர்களினால் முன்னெடுக்கப்பட்டு வந்த போராட்டம் தற்காலிகமாக கைவிடப்பட்டுள்ளமை குறிப்பிடத்தக்கது.

இந்திய மீனவர்கள் நால்வர் கைது!

இலங்கை கடற்படையினர் வடக்கு கடற்பகுதியில் மேற்கொண்ட ரோந்து நடவடிக்கையின் போது, அத்துமீறி சட்ட விரோத மீன்பிடி நடவடிக்கையில் ஈடுபட்ட குற்றச்சாட்டுக்காக நான்கு இந்திய மீனவர்களை கைது செய்துள்ளனர்.

அத்துடன் இதன்போது இந்திய மீனவர்கள் பயன்படுத்திய இழுவைப் படகும் மீன்பிடி உபகரணங்களும் கடற்படையினரால் பறிமுதல் செய்யப்பட்டுள்ளன.

கடந்த 15 ஆம் திகதி இதே குற்றச்சாட்டுக்காக 36 இந்திய மீனவர்களை கடற்படையினர் கைது செய்ததுடன், அவர்களது ஐந்து படகுகளையும் கைப்பற்றியிருந்தனர்.

இந் நிலையில் மேலும் நான்கு மீனவர்கள் இன்று ஞாயிற்றுக்கிழமை கைது செய்யப்பட்டுள்ளனர்.

கைதான இந்திய மீனவர்கள் தொடர்பில் மேலதிக விசாரணைகள் மேற்கொள்ளப்பட்டு வரும் நிலையில் அவர்களை 14 நாட்கள் தனிமைப்படுத்த ஏற்பாடுகள் முன்னெடுக்கப்பட்டுள்ளன.



கொவிட் -19 தொற்றுநோய்காரணத்தால் இலங்கை கடல் எல்லைக்கு உட்பட்பகுதியில் மீன்பிடி நடவடிக்கையில் ஈடுபடும் வெளிநாட்டு மீனவர்களைக் கைது செய்யும் நடவடிக்கைகள் இந்த ஆண்டு மார்ச் மாதத்திலிருந்து குறைக்கப்பட்டாலும் இலங்கை கடல் பகுதியில் வெளிநாட்டு மீனவர்கள் தொடர்ந்து மீன்பிடிப்பதையும், உள்ளூர் மீன்பிடி சமூகத்துக்கு ஏற்படும் பாதிப்பையும் கருத்தில் கொண்டு, இலங்கை கடல் பகுதியில் மீன்பிடியில் ஈடுபடும் வெளிநாட்டு மீன்பிடிப் படகுகள் கைது செய்யும் நடவடிக்கைகள் கடற்படை மீண்டும் தொடங்கியுள்ளமை குறிப்பிடத்தக்கது.

அபாயமுடைய பகுதிகளிலிருந்து வெளியிடங்களுக்குச் செல்லாதீர்!

சுகாதார தரப்பு மக்களிடம் கோரிக்கை

கொழும்பு, டிசெ. 20
கொரோனா தொற்று அபாயம் கூடுதலாகவுள்ள பகுதியில் உள்ள மக்கள் பண்டிகை காலப்பகுதியில் வெளியிடங்களுக்கு செல்வதை முடிந்தவரையில் குறைத்துக்கொள்ள வேண்டும் என்று பதில் பிரதி சுகாதார சேவைகள் பணிப்பாளர் நாயகம் விசேட வைத்தியர் ஹேமந்த ஹேரத் தெரிவித்தார்.

கொழும்பில் நேற்றுச் சனிக்கிழமை நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் -

தற்போது மேல் மாகாணத்தில் கொரோனா தொற்று ஓரளவுக்கு கட்டுப்படுத்தப்பட்டிருப்பதைக் காணக்கூடியதாக உள்ளது. இதே வேளை வெளி மாவட்டங்களில் கொரோனா தொற்று பரவல் ஆரம்பித்திருக்கின்றமையையும் அவதானிக்கக் கூடியதாக இருப்பதாக உள்ளது.

இதுவரையில் நாம் வாழ்ந்து வந்ததை தொற்றுள்ள அனர்த்த பிரதேசத்தில் ஆகும். இந்த பிரதேசங்களில் இருந்து வெளியிடங்களுக்கு செல்வதாயின், அதாவது அத்தியவசிய தேவை இருக்குமாயின் மாத்திரம் வெளியே செல்லுமாறு நாம் பொதுமக்களிடம் கேட்டுக்கொள்கின்றோம்.

முடிந்த வரையில் தாம் குடியிருக்கும் பகுதியிலேயே தங்கியிருக்குமாறு நாம் பொதுமக்களை கேட்டுக்கொள்கின்றோம். தற்போது கொழும்பு, கம்



பஹா மாவட்டங்களில் தொற்று ஓரளவுக்கு கட்டுப்பாட்டுக்குள் வந்துள்ளது. வெளியிடங்களில் ஓரளவுக்கு பரவல் அதிகரித்துள்ளமையை காணக்கூடியதாக இருக்கின்றது. இதற்கு காரணம் இந்த அனர்த்த பகுதியில் இருந்து வெளியிடங்களுக்கு மக்கள் செல்கின்றமை அல்லது அந்த பிரதேசங்களில் உள்ள மக்கள் இந்த அனர்த்த பிரதேசங்களுக்கு வருகின்றமையாகும்.

இதனால் யாருக்காவது தொற்றுக்கான அறிகுறிகள் காணப்பட்டால் அது தொடர்பில் வைத்தியரின் ஆலோசனையை பெற்றுக்கொள்ள வேண்டும். வைத்தியரின் ஆலோசனைக்கு அமைய பரிசோதனைகள் மேற்கொள்ளப்பட வேண்டும் என அறிவுறுத்தப்பட்டால் ஒத்துழைப்பு வழங்க வேண்டும் எனவும் நாம் கேட்டுக்கொள்கின்றோம். - என்றார்.

மஞ்சள் கன்றுகள் விற்பனைக்கு!

நல்ல தரமான இரண்டு அடி வரை வளர்ந்த ஒன்றரை மாத மஞ்சள் கன்றுகள் யாழ்ப்பாணத்தில் விற்பனைக்கு உண்டு.
விலை - 150/=



கற்பகவனம் விற்பனை நிலையம்.
461, ஸ்ரான்லி வீதி, யாழ்ப்பாணம்.
(யாழ் முற்றம் - Yarl Muttam)
021 492 7778

Merry Christmas
அன்பை பகிர்ங்கள்;
உங்கள் பிரியமானவர்களிடம்.

Gift Hampers

@ www.farmo.lk |
Hotline - 0777 11 33 33